



തൃശ്ശൂർ തദ്ദേശ സ്വയംഭരണ സ്ഥാപനം മലയാളസർവകലാശാല

വാക്കാട്, മലപ്പുറം - 676 502

പൊതുസഭ

ഇരുപത്തിയഞ്ചാമത് യോഗതീരുമാനങ്ങൾ

2021 ജൂലൈ 30 വെള്ളിയാഴ്ച, രാവിലെ 10.30 ന്
(ഗൂഗിൾമീറ്റ് വീഡിയോ കോൺഫറൻസ് വഴി)

പങ്കെടുത്തവർ:

1. ഡോ. അനിൽ വള്ളത്തോൾ (വൈസ് ചാൻസലർ) (അധ്യക്ഷൻ)
 2. ശ്രീ വിജയകുമാർ ആർ. (അഡീഷണൽ സെക്രട്ടറി, ഉന്നതവിദ്യാഭ്യാസ വകുപ്പ്)
 3. ഡോ. കെ.കെ.എൻ. കുറുപ്പ്
 4. ഡോ. പി.കെ. പോക്കർ
 5. ഡോ. സി. ചിത്രഭാനു
 6. കലാമണ്ഡലം ഹൈമവതി
 7. ഡോ. സി. രാജേന്ദ്രൻ
 8. ഡോ. എം.വി. പത്മനാഭൻ
 9. ശ്രീ കെ.പി. രാമനുണ്ണി
 10. ശ്രീമതി എ.ജി. ഒലീന
 11. ശ്രീ സി.ജെ. കുട്ടപ്പൻ
 12. ശ്രീ എൻ.പി. ചന്ദ്രശേഖരൻ
 13. കലാമണ്ഡലം പ്രഭാകരൻ
 14. പ്രൊഫ. ജി. കാർത്തികേയൻ നായർ
 15. പ്രൊഫ. സുജ സുസൻ ജോർജ്ജ്
 16. ശ്രീ വൈശാഖൻ
 17. ഡോ. ചാക്കപ്പൻ സി.ഡി.
 18. ഡോ. വി. ലിസി മാത്യു
 19. ഡോ. കെ. കർണമഹാരാജൻ
- ഡോ. റെജിമോൻ പി.എം. (രജിസ്ട്രാർ ഇൻ ചാർജ്) യോഗത്തിൽ സന്നിഹിതനായിരുന്നു.

തീരുമാനങ്ങൾ

- ഇനം നമ്പർ: **2021.04**
 വിഷയം: വൈസ് ചാൻസലറുടെ റിപ്പോർട്ട്
 തീരുമാനം: അംഗീകരിച്ചു.

ഇനം നമ്പർ: **2021.05**

2021.05 **തുഞ്ചത്തെഴുത്തച്ഛൻ മലയാളസർവകലാശാല ഓർഡിനൻസുകൾ - 2021 അംഗീകരിക്കുന്നത് സംബന്ധിച്ച്**

തീരുമാനം: 2013 ലെ തുഞ്ചത്ത് എഴുത്തച്ഛൻ മലയാളസർവകലാശാല നിയമം വകുപ്പ് 47 ൽ നിഷ്കർഷിച്ചിട്ടുള്ള പ്രകാരം നിർവാഹകസമിതി ഉണ്ടാക്കി 2021 ജൂലൈ 30 മുതൽ പ്രാബല്യം നൽകി അംഗീകരിച്ച് പൊതുസഭയിൽ അവതരിപ്പിച്ച 'തുഞ്ചത്തെഴുത്തച്ഛൻ മലയാളസർവകലാശാല ഓർഡിനൻസുകൾ - 2021' സഭ ഐക്യകണ്ഠേണ അംഗീകരിച്ചു.

(വിസി കാര്യാലയം - നമ്പർ: 316/2017/വി.സി.)

ഇനം നമ്പർ: **2021.06**

വിഷയം: **വൈജ്ഞാനികഭാഷ സംബന്ധിച്ചുള്ള ദർശനരേഖ പൊതുസഭ മുന്മാകെ സമർപ്പിക്കുന്നത് സംബന്ധിച്ച്**

തീരുമാനം: ദർശനരേഖ സംബന്ധിച്ച് നടന്ന ചർച്ചയിൽ പങ്കെടുത്ത് ബഹു. അംഗങ്ങൾ പ്രകടിപ്പിച്ച അഭിപ്രായങ്ങൾ താഴെ ചേർക്കുന്നു.

പ്രൊഫ. സുജ സുസൻ ജോർജ്ജ് : കോവിഡ് 19 സൃഷ്ടിച്ച ദുരന്തകാലത്ത് മലയാളത്തെ വൈജ്ഞാനിക ഭാഷയാക്കി പരിവർത്തിപ്പിക്കുകയെന്ന ലക്ഷ്യം മുൻനിർത്തി മുർത്തമായ ഒരു ദർശനരേഖ തയ്യാറാക്കി ബഹു. വൈസ് ചാൻസലർ, നിർവാഹകസമിതി - പൊതുസഭ അംഗങ്ങൾ ചേർന്ന് ബഹു. മുഖ്യമന്ത്രി, ഉന്നതവിദ്യാഭ്യാസവകുപ്പ് മന്ത്രി, ധനകാര്യവകുപ്പ് മന്ത്രി എന്നിവർക്ക് സമർപ്പിച്ച് ക്രിയാത്മകമായ ചർച്ച നടത്തിയതിൽ സന്തോഷം രേഖപ്പെടുത്തി. തുടർന്ന്, മലയാളഭാഷയുടെ വ്യാപനവും പരിപോഷണവും ലക്ഷ്യമിട്ട് പ്രവർത്തിച്ചുവരുന്ന വിവിധ സ്ഥാപനങ്ങളുടെ ഏകോപനത്തിന്റെ കേന്ദ്രബിന്ദുവായി മലയാളസർവകലാശാല പ്രവർത്തിക്കേണ്ടതാണെന്ന് പറഞ്ഞു. ഒപ്പം, ലോകമാകെയുള്ള മലയാളികൾക്കു മലയാളഭാഷയിൽ പരിജ്ഞാനം സിദ്ധിക്കുന്നതിനായി മലയാളമിഷൻ നടത്തിവരുന്ന കോഴ്സുകളുടെ അക്കാദമിക ഉള്ളടക്കം വേണ്ട വിധത്തിലാക്കി ആ കോഴ്സുകളിൽ ചേരുന്ന പഠിതാക്കൾക്ക് സർട്ടിഫിക്കറ്റ് / ഡിപ്ലോമ നൽകുന്ന കാര്യം സർവകലാശാല ഗൗരവപൂർവ്വം പരിഗണിച്ച് തീരുമാനമെടുക്കണമെന്നും പ്രൊഫ. സുജ സുസൻ ജോർജ്ജ് ആവശ്യപ്പെട്ടു. അതോടൊപ്പം, മലയാളികൾ ധാരാളം അധിവസിക്കുന്ന വിദേശത്തുള്ള വിവിധ രാജ്യങ്ങളിൽ മലയാളസർവകലാശാലയുടെ പേരിൽ ചെയറുകൾ സ്ഥാപിച്ച് പ്രവർത്തനം ആരംഭിക്കാവുന്നതാണെന്ന് അംഗം കൂട്ടി ചേർത്തു.

ജി. കാർത്തികേയൻ നായർ: മലയാളത്തിന്റെ അക്ഷരമാല പുതുതലമുറക്ക് അനുഭവവേദ്യമല്ല. SCERT പ്രസിദ്ധീകരിച്ചിട്ടുള്ള പുസ്തകത്തിൽ ഇത് വിട്ടുപോയി. അക്ഷരശുദ്ധിയോടെയുള്ള ഭാഷ പ്രയോഗിക്കാൻ പരിശീലിപ്പിക്കാവുന്നതാണ്. ഭാഷാ ഇൻസ്റ്റിറ്റ്യൂട്ട് പ്രസിദ്ധീകരിച്ചിട്ടുള്ള പദകോശനിഘണ്ടു വെബ്സൈറ്റിൽ ലഭ്യമാക്കിയിട്ടുണ്ട്. ലിപിവിന്യാസം സംബന്ധിച്ച് 1969 ൽ ശൂരനാട് കുഞ്ഞൻപിള്ളയും 1998 ൽ എൻ.വി. കൃഷ്ണവാര്യരും ഡോ. പ്രബോധചന്ദ്രൻ നായരും ചേർന്ന് രചിച്ച് പ്രസിദ്ധീകരിച്ച കൃതികൾ കാലോചിതമായി പുതുക്കി പ്രസിദ്ധീകരിക്കാൻ മലയാളസർവകലാശാലയോട് കൈകോർത്ത് പ്രവർത്തിക്കുവാൻ ഭാഷാ ഇൻസ്റ്റിറ്റ്യൂട്ട് സന്നദ്ധവുമാണെന്ന്

അദ്ദേഹം അറിയിച്ചു. വിലപ്പെട്ട ഗവേഷണപ്രബന്ധങ്ങൾ പ്രസിദ്ധീകരിക്കുന്നതിനായി അംഗീകൃത ജേണലുകൾ ആരംഭിക്കുവാൻ സർവകലാശാല നടപടികൾ എടുക്കണമെന്നും പരിഭാഷക്കും പുരാവേഷപഠനത്തിനും മലയാളസർവകലാശാല കോഴ്സുകൾ ആരംഭിക്കണമെന്നും അദ്ദേഹം കൂട്ടിച്ചേർത്തു. വിവിധ സർവകലാശാലകളിൽ മലയാളഭാഷയിലും സാഹിത്യത്തിലും നടത്തിയിട്ടുള്ള ഗവേഷണങ്ങൾ, പ്രബന്ധങ്ങൾ എന്നിവ സമാഹരിച്ച് ശേഖരിക്കുന്നതിനും ഗവേഷണവിഷയങ്ങൾ അംഗീകരിക്കുന്നതിനുമായി ഒരു കൺസോർഷ്യം രൂപീകരിക്കേണ്ടതാണ്. പാഠ്യപദ്ധതി പരിഷ്കരിക്കാനിരിക്കുന്ന സന്ദർഭത്തിൽ ഭാഷാവിദ്യാഭ്യാസം എങ്ങനെ നിർവഹിക്കണമെന്നു വിവരിക്കുന്ന ഒരു കുറിപ്പ് തയ്യാറാക്കി വിദ്യാഭ്യാസവകുപ്പിന് നൽകാവുന്നതാണെന്നും അദ്ദേഹം അഭിപ്രായപ്പെട്ടു.

ഡോ. കെ.കെ.എൻ. കുറുപ്പ്: ചർച്ചയിൽ പങ്കെടുത്ത്, കർശനമായ പരിശോധനകൾ നടത്തി അംഗീകൃത ജേണലുകൾ പ്രസിദ്ധീകരിക്കുവാൻ മലയാളസർവകലാശാല നടപടി സ്വീകരിക്കണമെന്ന് നിർദ്ദേശിച്ചു. ലിപികളുടെ രൂപീകരണത്തിനും വിന്യാസത്തിനും നേതൃത്വം നൽകുകയും വേണം.

ശ്രീ സി.ജെ. കുട്ടപ്പൻ: ദർശനരേഖയുടെ രൂപീകരണത്തിൽ സംതൃപ്തി രേഖപ്പെടുത്തിക്കൊണ്ട് മലയാളഭാഷക്കും പദവിവേചനത്തിനും ഭാഷാപ്രയോഗത്തിലെ അപകടങ്ങൾ ഒഴിവാക്കുന്നതിനുമായി ഘടനാപരമായ ഒരു പദ്ധതി ആവിഷ്കരിക്കണമെന്ന് നിർദ്ദേശിച്ചു.

ഡോ. സി. രാജേന്ദ്രൻ: മലയാളഭാഷയുടെ വിപുലീകരണത്തിനും വളർച്ചക്കും പരിപോഷണത്തിനുമായി സാഹിത്യ-സാംസ്കാരിക പ്രസിദ്ധീകരണ മേഖലകളിൽ പ്രവർത്തിച്ചുവരുന്ന സ്ഥാപനങ്ങൾക്കിടയിൽ ആവർത്തനങ്ങളും ദുർവ്യയവും ഒഴിവാക്കി ഫലപ്രദവും കാര്യക്ഷമവുമായി അവയെ ഏകോപിപ്പിച്ച് പ്രവർത്തിക്കുവാൻ മലയാളസർവകലാശാല ശ്രദ്ധിക്കേണ്ടതാണെന്ന് ഡോ. സി. രാജേന്ദ്രൻ അഭിപ്രായപ്പെട്ടു. അറിവുകളുടെ ക്രോഡീകരണത്തിന് ഭാഷയിൽ നടത്തിയിട്ടുള്ളതും നടക്കുന്നതുമായ പിഎച്ച്.ഡി. പ്രബന്ധങ്ങൾ മുഴുവൻ ശേഖരിച്ച് സംഭരിച്ച് സംരക്ഷിക്കുവാൻ ഒരു പദ്ധതി ആവിഷ്കരിക്കുന്നത് ഉചിതമാണെന്നും അദ്ദേഹം കൂട്ടിച്ചേർത്തു. അതുപോലെ നിഘണ്ടുക്കളും 'പിയർ റിവ്യൂവ്ഡ്' ഗവേഷണ ജേണലുകളും ശൈലീ പുസ്തകവും ന്യൂസ് ലെറ്ററുകളും ആരംഭിക്കണമെന്നും അദ്ദേഹം നിർദ്ദേശിച്ചു.

കലാമണ്ഡലം പ്രഭാകരൻ: മലയാളസർവകലാശാലയിൽ നിന്നും ബിരുദാനന്തരബിരുദം പൂർത്തിയാക്കുന്ന വിദ്യാർത്ഥികൾക്ക് കേരളീയ കലകളെ കുറിച്ചും പൈതൃകത്തെ കുറിച്ചും അവബോധവും അറിവും ഉണ്ടാക്കാൻ സാധിക്കുന്ന ഒരു കോഴ്സ് കലാഫാക്കൽറ്റിയിൽ ആരംഭിക്കാവുന്നതാണ്.

ഡോ. എം.വി. പത്മനാഭൻ: ബഹു. മുഖ്യമന്ത്രിയ്ക്കും മറ്റ് മന്ത്രിമാർക്കും ദർശനരേഖ നൽകി നടത്തിയിട്ടുള്ള ചർച്ചയും സമീപനവും സർവകലാശാലയുടെ ഭാവിക്ക് വളരെ അനുകൂലവും ഗുണകരവുമാണെന്ന് അറിയിച്ചു. മലയാളികളുടെ ജീവിതവും സംസ്കാരവും സ്വാംശീകരിക്കുന്നതിന്റെ കേന്ദ്രബിന്ദുവായി സർവകലാശാലയെ വളർത്തുവാൻ ശ്രദ്ധിക്കേണ്ടതാണ്. താളിയോലകളും വൈജ്ഞാനിക ഗ്രന്ഥങ്ങളും ശേഖരിച്ച് കാത്തുസൂക്ഷിക്കുവാൻ പദ്ധതികൾ തയ്യാറാക്കി നടപ്പിലാക്കണമെന്നും അദ്ദേഹം പറഞ്ഞു.

ഓൺലൈൻ ജേണലുകൾ ആരംഭിക്കുവാൻ നടപടികൾ എടുക്കേണ്ടതാണ്. കേരള ഫോക്ലോർ അക്കാദമിയുടെ ഒരു കേന്ദ്രം മലയാളസർവകലാശാലയിൽ ആരംഭിക്കാവുന്നതാണെന്നും അദ്ദേഹം നിർദ്ദേശിച്ചു.

എ.ജി. ഒലീന: മലയാളഭാഷയുടേയും സംസ്കാരത്തിന്റേയും വികാസപരിണാമപ്രക്രിയക്ക് നേതൃത്വം വഹിക്കുന്നതിനുള്ള കേന്ദ്രമായി സർവകലാശാലമാറണമെന്നും അതുവഴി കേരളത്തിന്റെ സമഗ്രവികസനത്തിന് വിലപ്പെട്ട സംഭാവനകൾ നൽകാൻ മലയാളസർവകലാശാലയ്ക്ക് കഴിയുമെന്നും ചൂണ്ടിക്കാണിച്ചു.

ശ്രീ വൈശാഖൻ: മലയാളസർവകലാശാലയുടെ ഉദ്ദേശലക്ഷ്യങ്ങൾ പ്രാപ്യമാക്കുന്നതിനും സാക്ഷാത്കരിക്കുന്നതിനും ഉതകുന്ന ക്രിയാത്മകനിർദ്ദേശങ്ങൾ ഉൾക്കൊള്ളുന്ന ദർശനരേഖയിൽ സംത്യപ്തി രേഖപ്പെടുത്തിക്കൊണ്ട് ശ്രീ വൈശാഖൻ സംസാരിച്ചു.

ഡോ. അനിൽ വള്ളത്തോൾ (വൈസ് ചാൻസലർ): പൊതുസഭയിൽ ആവതരിപ്പിച്ചിട്ടുള്ള ദർശനരേഖ മുന്നോട്ടുവെച്ചിട്ടുള്ള നിർദ്ദേശങ്ങളേയും പദ്ധതികളേയും കുറിച്ച് നടന്ന ചർച്ചയിൽ പങ്കെടുത്ത ബഹുമാന്യരായ അംഗങ്ങൾ ഉന്നയിച്ചിട്ടുള്ള ക്രിയാത്മകവുമായ മുഴുവൻ കാര്യങ്ങളും അംഗീകരിക്കുന്നതായി ചർച്ച ഉപസംഹരിച്ച വൈസ് ചാൻസലർ സഭയെ അറിയിച്ചു. മലയാളസർവകലാശാല പ്രസിദ്ധീകരിച്ചുവരുന്ന ഗവേഷണജേണലുകളായ 'പൈതൃകവിമർശം', 'സമീക്ഷ' എന്നിവയ്ക്കൊപ്പം കർശനമായ പരിശോധനകളോടെ പുതിയവ ആരംഭിക്കുവാൻ നടപടി സ്വീകരിക്കുമെന്നും 'എഴുത്തോല' ഉടനടി പുനഃപ്രസിദ്ധീകരിക്കുന്നതാണെന്നും സഭയെ അറിയിച്ചു. ഒപ്പം, ദർശനരേഖ മുന്നോട്ടുവെച്ചിട്ടുള്ളതും അംഗങ്ങൾ നിർദ്ദേശിച്ചിട്ടുള്ളതുമായ മുഴുവൻ പദ്ധതികളും നടപ്പിൽ വരുത്തുവാൻ വിവിധ സാംസ്കാരിക സ്ഥാപനങ്ങളുടെ സഹകരണവും സർക്കാറിന്റെ സാമ്പത്തിക സഹായവും ലഭ്യമാക്കുന്നതിനും മുഴുവൻ അംഗങ്ങളുടേയും പിന്തുണയും വൈസ് ചാൻസലർ അഭ്യർത്ഥിച്ചു. തുടർന്ന് ദർശനരേഖ സഭ ഐക്യകണ്ഠേന അംഗീകരിച്ചു.

(വിസി കാര്യാലയം - 1553/വൈ.ഭ./2021/വി.സി.)

ഇനം നമ്പർ: 2021.07
വിഷയം: 2019-20 ലെ വാർഷിക റിപ്പോർട്ട് പരിഗണിക്കുന്നത് സംബന്ധിച്ച്
തീരുമാനം: 2019-20 ലെ വാർഷിക റിപ്പോർട്ട് അംഗീകരിച്ചു.
(പ്രസിദ്ധീകരണവിഭാഗം - 191/2019/പ്രസിദ്ധീകരണം)

ഇനം നമ്പർ: 2021.08
വിഷയം: തുഞ്ചത്തെഴുത്തച്ഛൻ മലയാളസർവകലാശാലയുടെ പ്രഥമ സ്റ്റാറ്റ്യൂട്ടിലെ ഫോറം 2 ൽ ഉദ്യോഗസ്ഥരുടെ സ്ഥാനപേര് ഉൾപ്പെടുത്തുന്നത് സംബന്ധിച്ച്
തീരുമാനം: ഉന്നതവിദ്യാഭ്യാസ വകുപ്പിൽ നിന്നും ലഭിച്ച കത്തിലെ നിർദ്ദേശം മാനിച്ച് മലയാളസർവകലാശാല ഒന്നാം സ്റ്റാറ്റ്യൂട്ടുകൾ 2019 ന്റെ 82-ാമത്തെ താളായി ചേർത്തിട്ടുള്ള എഫിൽ ബിരുദം പ്രൊവിഷണൽ/റാങ്ക് സർട്ടിഫിക്കറ്റിനുള്ള അപേക്ഷാഫോറം 2 ൽ ഒപ്പ് എന്നെഴുതിയതിന് താഴെ 'അസിസ്റ്റന്റ് രജി'

സ്റ്റാർ / ഡെപ്യൂട്ടി രജിസ്ട്രാർ /പരീക്ഷാ കൺട്രോളർ' എന്നുകൂടി ചേർത്ത് അത് സർക്കാർ ഉന്നതവിദ്യാഭ്യാസ വകുപ്പിന് അയച്ച് കൊടുക്കുവാൻ തീരുമാനിച്ചു. സർവകലാശാല തയ്യാറാക്കി സർക്കാരിന് സമർപ്പിച്ചിട്ടുള്ള കരട് സ്റ്റാറ്റ്യൂട്ടുകളിൽ ഇതു ചേർത്തിട്ടുണ്ടായിരുന്നു. സർക്കാർ അംഗീകരിച്ചു പ്രസിദ്ധീകരിച്ച സന്ദർഭത്തിൽ ഇത് ഒഴിവാക്കപ്പെട്ടതായിരിക്കും.

(വിസി കാര്യാലയം - 2231/സ്റ്റാറ്റ്യൂട്ട്സ്/2018/വി.സി.)

ഇനം നമ്പർ: **2021.09**

വിഷയം: **ഡി.ലിറ്റ്. ബിരുദം നൽകുന്നത് സംബന്ധിച്ച്**

തീരുമാനം: പ്രൊഫ. എം.കെ. സാനു, ഡോ. എം. ലീലാവതി, ശ്രീ സദനം കൃഷ്ണൻകുട്ടി, ആർട്ടിസ്റ്റ് നമ്പൂതിരി, എന്നിവർ അവരവരുടെ മേഖലകളിൽ നൽകിയിട്ടുള്ള സമഗ്രസംഭാവന കണക്കിലെടുത്ത് അവരോടുള്ള ആദരസൂചകമായി ഡി.ലിറ്റ് ബിരുദം നൽകണമെന്ന് ജൂലൈ 27 ന് ചേർന്ന നിർവാഹകസമിതിയുടെ 51-ാമത് യോഗം ശുപാർശ ചെയ്തിരുന്നു. ഇത് അംഗീകരിച്ച് മേൽപറഞ്ഞ നാലു പ്രഗത്ഭരായവർക്കും ബഹു. ചാൻസലറുടെ അംഗീകാരത്തിനു വിധേയമായി ഓണററി ഡി.ലിറ്റ്. ബിരുദം നൽകാൻ പൊതുസഭായോഗം ഏകകണ്ഠമായി തീരുമാനിച്ചു.

(വിസി കാര്യാലയം - 1660/ഡി.ലിറ്റ്./2019/വി.സി.)

യോഗം ഉച്ചക്ക് 12.15 ന് അവസാനിച്ചു.

രജിസ്ട്രാർ ഇൻ ചാർജ്